

Врз основа на член 70 од Статутот на Општина Битола („Службен гласник на Општина Битола“ бр.10/05, 17/08, 08/19, 14/20, 19/20 и 5/21), Советот на Општина Битола на седницата одржана на ден 29.12.2025 година, донесе

## ПРОГРАМА

за економски развој на Општина Битола за 2026 година

Со програма се уредуваат изворите на средствата и наменското трошење на истите согласно законските прописи кои ја регулираат оваа материја.

### ПЛАНИРАНИ СРЕДСТВА ЗА РЕАЛИЗАЦИЈА

за програмата за економски развој во Општина Битола

за 2026 година

### ПЛАНИРАНИ ПРИХОДИ ЗА РЕАЛИЗАЦИЈА

на Програмата за економски развој во Општина Битола

За 2026 година

| Ред. Бр. | шифра      | Расходи                                                                              | Износ (ден)          |
|----------|------------|--------------------------------------------------------------------------------------|----------------------|
| 1        |            | <b>СУБВЕНЦИИ И ТРАНСВЕРИ</b>                                                         |                      |
| 1.1      | 464 990    | Други трансфери - кофинансирање                                                      | <b>1.914.632,00</b>  |
| 1.2      | 426120 Г1  | Чланарина за ЗЕЛС                                                                    | <b>851.640,00</b>    |
| 2        | 482        | <b>ДРУГИ ГРАДЕЖНИ ОБЈЕКТИ</b>                                                        | <b>37.306.899,00</b> |
| 2.1      | ЈД 482 110 | Подготвување на проекти, вклучување на дизајн за улици и локални патишта и споменици | <b>12.812.052,00</b> |

|     |            |                                                                                    |                      |
|-----|------------|------------------------------------------------------------------------------------|----------------------|
| 2.2 | JI 482 310 | Подготвување на проекти, вклучување на дизајн за пречистителни станици и колектори | <b>4.115.807,00</b>  |
| 2.3 | JГ 482 710 | Подготвување на проекти, вклучување на дизајн за водоснабдување                    | <b>639.344,00</b>    |
| 2.4 | ГД 482 810 | Подготвување на проекти, вклучување на дизајн на капацитети за енергетика          | <b>383.378,00</b>    |
| 2.5 | ЈЛ 482 910 | Подготвување на проекти, вклучување на дизајн на други објекти                     | <b>13.656.318,00</b> |
| 2.6 | ЈЛ 482 210 | Подготвување на проекти за мостови                                                 | <b>700.000,00</b>    |
| 2.7 | Ф1 425 640 | Урбанистичко планирање                                                             | <b>5.000.000,00</b>  |
|     |            | <b>ВКУПНО:</b>                                                                     | <b>40.073.171,00</b> |

Дел од средствата од оваа Програма ќе се вложат во изработка на техничка документација, а дел во реализација на проекти за кои е аплицирано на меѓународни повици, добиени се грантови, и за кои ќе се склучуваат договори за реализација дефинирани со листата од Прилог 1 и Прилог 2.

Расходите за набавка на проектна документација (техничка документација, студии и сл.) ќе се извршуваат согласно динамиката на приливот на средствата и утврдената листа на приоритетните објекти.

Листите за приоритетни објекти ја утврдува Советот на општината и Градоначалникот на општина Битола и е составен дел на оваа Програма. Во овие прилози се евидентирани стварните суми постигнати на јавни набавки за објекти кои се во подготовка на проектна документација и проценети суми за изработка на нови проектни документи. (СУМАРЕН ПРЕГЛЕД, ПРИЛОГ 1, и ПРИЛОГ 2 ) Во сумарниот Прилог 1, додадени се дополнителни објекти, кои се на барања на Граѓани, Урбани Заедници, Месни Заедници, Јавните претпријатија кои континуирано пристигнуваат во општината преку целата 2025та година, како и предлози произлезени од Буџетските форуми одржани при крајот на 2025 година.

Програмата за економски развој е родово одговорна. При нејзината изработка се земаат предвид потребите, улогите и начините на користење на времето и ресурсите од страна на жените и мажите. Конкретно, (1) при изградбата на коловози, секаде каде има простор, е предвидена изградба на тротоари со цел да одговори на потребите на жените и мажите за движење; (2) кај тротоарите е предвидено нивно спуштање за лицата со посебни потреби, со што се задоволува можноста за движење и учество во уличната мобилност на овие лица (3) предвидената мрежа за осветлување соодветствува на потребите на жените пред сè, за зголемена безбедност, истовремено и за најмладите учесници; (4) планираната изградба и реконструкција на водоводна линија и атмосферска и фекална канализација исто така е развиена врз основа на потребите на мажите и жените и нивните различни улоги во домаќинството.

На овој начин, Општина Битола покажува дека ги поддржува и применува принципите на родово одговорно креирање на политиките и следствено на тоа се придржува до родово одговорно буџетирање. Покрај тоа што овие практики имаат за цел да ги слушнат и да одговорат подеднакво

на потребите на мажите и жените, тие истовремено го зголемуваат нивото на транспарентност, го подобруваат учеството на граѓан(к)ите и ги подобруваат економските политики на општината.

Програмата овозможува буџетско следење, транспарентност и ефикасност на обезбедените средства за спроведување на родовото буџетирање.

## 1. ЗАВРШНИ ОДРЕДБИ

- За спроведување на оваа програма се грижи Градоначалникот, Комисијата за економски развој и Секторот за економски развој, јавни дејности и информатичка технологија на Општина Битола, Одделението за економски развој
- Оваа Програма влегува во сила *со денот на донесувањето а ќе се објави* во „Службен гласник на Општината Битола“ и ќе се применува до крајот на годината, односно до донесување на Програмата за 2027 година.

Бр 09-137/13  
29.12.2025 год.  
Б и т о л а

ПРЕТСЕДАТЕЛ  
на Советот на Општина Битола  
Бојан Бојкоски